

## જય સચ્ચિદાનંદ, જગત્કલ્યાણ હો

જય સચ્ચિદાનંદ, જગત્ કલ્યાણ હો;  
 પંચ-આજ્ઞા પરમાનંદ, પરમાર્થે પ્રસ્થાન હો.  
 મૂળ માર્ગે 'અક્રમ', દીપ પગથાર હો;  
 મૂળ ધર્મ-મંડાણ, વૃત્તિ નિજધાર વહો. - જય સચ્ચિદાનંદ...

સ્વયં જ્યોત નિર્ગ્રંથ, 'દાદા ભગવાન' દીપ;  
 દીવાથી દીવો, પ્રગટ પરમ પ્રદીપ.

જગતતભરમાં જ્ઞાત-પુત્રો, ભવ્ય આત્મ પુણ્યવાન;  
 સહજ પ્રાપ્ત 'સત્પુરુષ'થી, 'અક્રમ' મોક્ષદાન.  
 જેનો ભાવ પૂછે નહીં, લોક જગત બાહ્ય કદી;  
 તેનો ભાવ પૂછે 'દાદા ભગવાન' બાંધ ગ્રહી.

પુણ્ય કાચું પડે જેનું, ફૂટે બીજ આડ ફાંટો;  
 'સત્પુરુષ' મળ્યા છતાંયે, ફરી જાય ધ્રુવકાંટો.  
 દસ લાખ વર્ષમાંયે, જ્ઞાન-જ્ઞાન નથી થયાં;  
 વિસ્મય તે પૂર્વેય, આવાં 'જ્ઞાન' અકથ્યાં.

'દાદા ભગવાન' પોતે, અચરજ પામતા;  
 ઘીટ-ઘીટ આશ્ચર્ય, 'આ' દુષ્કાળમાં. - જય સચ્ચિદાનંદ...  
 અગિયારમું આશ્ચર્ય, તરણતારણહાર;  
 પ્રત્યક્ષ પરમાત્મા, નિઃસ્પૃહ ઉપકાર.

સાધક મહાત્માને, કરવું પડે ન કાંઈ;  
 સ્વયંસિદ્ધ 'લિફ્ટ'માં, મોક્ષ સુધી 'તે' સહાય.  
 ક્રિયા-કર્મ કશું નહીં, સહજ લક્ષ-જાપ થાય;  
 'હું' શુદ્ધાત્મા છું', અભય-જ્ઞાન નિત્ય ગાય.

સ્વયં ઘટમાળના, મણકા ફરે 'વ્યવસ્થિત';  
 જગત્કલ્યાણ યોગ, સર્વોદય સંગીત.  
 સંયોગી પુરાવામાં, 'નવનીત' છે નિમિત્ત;  
 માથું વઘેર્યા પછીય, ઘડ 'તે' જ ગાય ગીત.

પ્રત્યેક કાળ દિવ્ય, સમક્તિ જ્ઞાન-જ્ઞાન;  
 જગત્કલ્યાણ ભવ્ય, જય 'દાદા ભગવાન'. - જય સચ્ચિદાનંદ...

